

उत्तराखण्ड शासन

गृह अनुभाग-1

संख्या:-102/XX(1)-2018-3(18)2006

देहरादून : दिनांक : 29 जनवरी, 2018

कार्यालय ज्ञाप

उत्तराखण्ड राज्य के गठन के उपरान्त प्रान्तीय पुलिस सेवा संवर्ग में पुलिस उपाधीक्षक, वेतनमान ₹15600-39100, ग्रेड वेतन ₹5400 के पद पर सीधी भर्ती एवं प्रोन्नत कोटे के पुलिस उपाधीक्षकों की पारस्परिक ज्येष्ठता उत्तराखण्ड शासन के कार्यालय ज्ञाप संख्या: 1001/XX-1/2011-57/पी.पी.एस./2006 दिनांक 07.02.2011 द्वारा निर्धारित की गयी। मा0 उच्चतम न्यायालय में योजित विशेष अनुज्ञा याचिका संख्या 24078-24085 एवं सम्बद्ध वादों में दिनांक 12.02.2015 को मा0 सर्वोच्च न्यायालय द्वारा पारित आदेश के क्रम में उत्तर प्रदेश राज्य से आए पी.पी.एस. अधिकारी, श्री सुखबीर सिंह की ज्येष्ठता उत्तराखण्ड प्रान्तीय पुलिस सेवा संवर्ग में निर्धारित किये जाने हेतु पूर्व में निर्गत पारस्परिक ज्येष्ठता सूची दिनांक 07.02.2011 में आंशिक संशोधन कार्यालय ज्ञाप संख्या: 573/xx(1)-2016-3(18)2006 दिनांक 17 मई, 2016 द्वारा किये गये।

2- मा0 सर्वोच्च न्यायालय में योजित विशेष अपील संख्या 4594/2013 तारादत्त वैला बनाम उत्तराखण्ड राज्य व अन्य में मा0 उच्चतम न्यायालय द्वारा दिनांक 09.05.2013 को पारित निर्णय के क्रम में श्री तारादत्त वैला, तत्कालीन निरीक्षक को उनसे आसन्न कनिष्ठ, श्री शिव बरन सिंह की निरीक्षक से पुलिस उपाधीक्षक के पद पर पदोन्नति की तिथि से पुलिस उपाधीक्षक पद पर समस्त पारिणामिक लाभ सहित नोशनल रूप से पदोन्नत किये जाने विषयक कार्यालय आदेश संख्या: रिट-551/छ:पु0से0-1-13-645(32)/2011 दिनांक 21 अक्टूबर, 2013 उत्तर प्रदेश शासन द्वारा निर्गत किये गये। मा0 सर्वोच्च न्यायालय, नई दिल्ली के उक्त आदेशों के अनुपालन में उत्तराखण्ड राज्य को आवंटित श्री तारादत्त वैला को उत्तराखण्ड राज्य में तत्समय कार्यरत उनसे आसन्न कनिष्ठ श्री हीरा बल्लभ भदोला की प्रोन्नति की तिथियों से अर्थात् पुलिस उपाधीक्षक, ज्येष्ठ वेतनमान के पद पर दिनांक 26.12.2007 से, अपर पुलिस अधीक्षक, श्रेणी-2 के पद पर दिनांक 17.11.2009 से तथा अपर पुलिस अधीक्षक, श्रेणी-1 के पद पर दिनांक 25.01.2013 से समस्त पारिणामिक लाभों सहित नोशनल(प्राकल्पिक) पदोन्नति प्रदान किये जाने विषयक विज्ञप्ति संख्या 2545/XX(1)-2013-7(21)2013 दिनांक 04.12.2013 गृह अनुभाग-01, उत्तराखण्ड शासन द्वारा निर्गत की गयी। अतः श्री तारादत्त वैला को उक्तानुसार नोशनल रूप से पदोन्नत किये जाने के दृष्टिगत उक्त ज्येष्ठता सूची दिनांक 07.02.2011 में श्री तारादत्त वैला के निर्धारित क्रमांक-46 के स्थान पर उन्हें क्रमांक-18(श्री गिरीश चन्द्र ध्यानी) तथा क्रमांक-19 (श्री चरनदत्त पन्त) के मध्य निर्धारित किया जाना प्रस्तावित है।

3- आउट ऑफ टर्न पदोन्नत निरीक्षक श्री परीक्षित कुमार को उनसे आसन्न कनिष्ठ श्री प्रताप सिंह पांगती की निरीक्षक से पुलिस उपाधीक्षक के पद पर पदोन्नति की तिथि 28.01.2009 से नोशनल रूप से पुलिस उपाधीक्षक के पद पर पदोन्नत किये जाने विषयक विज्ञप्ति संख्या 807/XX(1)-2017-3(12)2014 दिनांक 18 दिसम्बर, 2017 निर्गत की गयी है। अतः श्री परीक्षित कुमार को उक्तानुसार नोशनल रूप से पदोन्नत किये जाने के दृष्टिगत श्री परीक्षित कुमार की ज्येष्ठता क्रमांक-58 (श्री जगदीश चन्द्र आर्य) एवं क्रमांक-59 (श्री प्रताप सिंह पांगती) के मध्य निर्धारित किया जाना प्रस्तावित है।

4- अतः उत्तराखण्ड सरकारी सेवक ज्येष्ठता नियमावली, 2002 में विहित प्रावधानानुसार श्री तारादत्त वैला एवं श्री परीक्षित कुमार का नाम ज्येष्ठता सूची में सम्मिलित करने के लिए पूर्व में प्रख्यापित ज्येष्ठता सूची दिनांक 07.02.2011 में संशोधन किये जाने हेतु उत्तराखण्ड राज्य के पी.पी.एस.

.....कमश:-2

संवर्ग के निम्नलिखित अधिकारियों की "अनन्तिम वरिष्ठता सूची" निम्नानुसार प्रस्तावित है:-

अधिकारी का नाम तथा जन्मतिथि/गृह जनपद/शैक्षिक योग्यता	आवंटन का वर्ष	पुलिस उपाधीक्षक पद पर कार्यभार ग्रहण करने की तिथि	वरिष्ठता सूची में क्रमांक
1	2	3	4
श्री गिरीश चन्द्र ध्यानी, 13.10.1956 पौड़ी/बी.ए.	प्रोन्नत 2000	01.12.2000	18
श्री तारादत्त वैला, 08.07.1955 नैनीताल/एम.ए.	प्रोन्नत 2001	02.09.2001	18(A)
श्री चरन दत्त पन्त, 22.06.1952 चम्पावत/बी.ए.	प्रोन्नत 2001	05.09.2001	19
श्री हीरा बल्लभ भदोला, 20.02.1954 पौड़ी गढ़वाल/इण्टर	प्रोन्नत 2001	05.09.2001	20
श्री जगदीश चन्द्र आर्य, 30.06.1956 अल्मोड़ा/एम.ए., एल.एल.बी.	प्रोन्नत 2007	25.04.2007	58
श्री परीक्षित कुमार, 04.02.1960 मुजफ्फरनगर(उ०प्र०)/बी.ए., एल.एल.बी.	प्रोन्नत 2009	28.01.2009	58(A)
श्री प्रताप सिंह पांगती, 03.04.1956 पिथौरागढ़/बी.ए.	प्रोन्नत 2009	28.01.2009	59

5- इस प्रकार दिनांक 07.02.2011 को निर्गत वरिष्ठता सूची में श्री तारादत्त वैला का नाम क्रमांक-46 के स्थान पर क्रमांक-18(A) पर निर्धारित किये जाने के फलस्वरूप उक्त सूची में क्रमांक-46 रिक्त पड़ा जायेगा।

6- यह "अनन्तिम वरिष्ठता सूची" उत्तराखण्ड प्रान्तीय पुलिस सेवा के हितबद्ध कार्मिकों के मध्य इस आशय के साथ परिचालित की जा रही है कि यदि किसी/किन्ही कार्मिकों को उक्त सूची में अनन्तिम रूप से दर्शित अपनी वरिष्ठता की प्रस्तावित स्थिति/स्थान के सम्बन्ध में कोई आपत्ति हो अथवा वरिष्ठता की प्रस्तावित स्थिति/स्थान में संशोधन करने का दावा करना चाहते हों, तो वे अपनी आपत्ति/अभिकथन, लिखित प्रत्यावेदन के रूप में, संगत साक्ष्यों/अभिलेखों/विनियमों(यदि कोई हों) सहित, इस ज्ञाप के निर्गत होने की तिथि से 07 दिन के अंदर पुलिस महानिदेशक, उत्तराखण्ड, देहरादून को उपलब्ध करा दें। तदोपरान्त पुलिस महानिदेशक, उत्तराखण्ड देहरादून द्वारा इन आपत्तियों के सम्बन्ध में बिन्दुवार आख्या/संस्तुति यथाशीघ्र शासन को अग्रेत्तर कार्यवाही हेतु उपलब्ध करायी जायेंगी। उक्त तिथि के पश्चात आपत्तियां किसी भी दशा में ग्राह्य नहीं होंगी।

आनन्द बर्द्धन
प्रमुख सचिव

संख्या:- 102 (1)/XX(1)-2018-3(18)2006, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. पुलिस महानिदेशक, उत्तराखण्ड को इस आशय के साथ प्रेषित कि वे इस "अनन्तिम वरिष्ठता सूची" को प्रान्तीय पुलिस सेवा के हितबद्ध कार्मिकों के मध्य परिचालित करते हुए, उनकी आपत्तियां निर्धारित समयावधि के भीतर प्राप्त करते हुए प्राप्त आपत्तियों पर अपनी बिन्दुवार आख्या/संस्तुति समयान्तर्गत शासन को उपलब्ध कराने का कष्ट करें।

2. प्रान्तीय पुलिस सेवा के हितबद्ध कार्मिकों को इस आशय के साथ प्रेषित कि यदि वे इस "अनन्तिम वरिष्ठता सूची" के सम्बन्ध में कोई आपत्ति/अभिकथन करना चाहते हैं, तो उक्तानुसार निर्धारित अवधि के भीतर अपनी आपत्ति/अभिकथन पुलिस महानिदेशक, उत्तराखण्ड देहरादून कार्यालय को उपलब्ध कराने का कष्ट करें।
3. गार्ड फाईल।

आज्ञा से

Akhilesh

(अखिलेश मिश्रा)

~ अनु सचिव